

Publication: **दोपहर का सामना**

Date: **30/3/2019**

Page: **4**

Column: **3**



‘एडएमएल’ मना रहा है अर्थ ऑवर

सामना संवाददाता / मुंबई

निजी क्षेत्र में मुंबई की सबसे बड़ी विद्युत वितरण कंपनी अदाणी इलेक्ट्रिसिटी मुंबई लिमिटेड (एडएमएल) पर्यावरण-मित्र होने की दिशा में सक्रिय प्रयास कर रही है। शहर के २७ लाख ग्राहकों समेत कंपनी ने अपने सभी हितधारकों से अनुरोध किया है कि वे आज अर्थ ऑवर मनाएं। इस दौरान ग्राहक रात ८.३० बजे से रात ९.३० बजे तक अपनी इच्छा से घरों और संस्थानों की लाइट्स एवं बिजली से चलनेवाले सभी उपकरणों को बंद रखें और एक स्थायित्वपूर्ण भविष्य के निर्माण की दिशा में अपना सहयोग दिखाएं। ग्रह के औसत पृष्ठीय तापमान में १९वीं सदी के अंत से तकरीबन १.१० डिग्री सेल्सियस और वर्ष १७५० यानी औद्योगिक काल से पहले के समय से वातावरण में कार्बन डाई ऑक्साइड और अन्य मानवजन्य औद्योगिक उत्सर्जन की अधिकता के चलते १.३० डिग्री सेल्सियस की वृद्धि देखी गई है। पिछले एक दशक से ज्यादा समय से १८० से ज्यादा देश अर्थ ऑवर के प्रति अपना समर्थन दिखा रहे हैं और बिजली के स्वेच्छक अनुपयोग में सहभागिता कर रहे हैं। यह पहल अपना असर जमाने में कामयाब रही है। इसके साथ ही यह विद्युत संरक्षण, स्थायित्वपूर्णता और संसाधनों के एहतियातन उपयोग के मामले में जागरूकता भी फैला रही है।